

নং : ১৪৭/২০২১

মহাপুরুষ শ্রীমন্ত শংকৰদেৱ নামধৰ্ম সমাজৰ উদ্যোগত আয়োজিত অনুষ্ঠানত অংশগ্রহণ কৰিলে মুখ্যমন্ত্রীয়ে

গুৰুজনাক হৃদয়ত স্থান দিব লাগিব : মুখ্যমন্ত্রী

দিছপুৰ, ২৩ ফেব্ৰুৱাৰীঃ মুখ্যমন্ত্রী সৰ্বানন্দ সোণোৱালে আজি জামুগুৰিহাটৰ পাঞ্চজন্য ক্ষেত্ৰত
মহাপুৰুষ শ্রীমন্ত শংকৰদেৱ নাম ধৰ্ম সমাজৰ উদ্যোগত আয়োজিত সাংস্কৃতিক সমষ্টয় যাত্ৰা, বাজ্যিক
ভিত্তিত যুৱ সমাৰোহ আৰু শোণিতপুৰ জিলাভিত্তিক আইমাত্ৰ সমাৰোহত অংশগ্রহণ কৰে।

এই উপলক্ষে আয়োজিত সভাত মুখ্যমন্ত্রী সোণোৱালে কয় যে মহাপুৰুষ শ্রীমন্ত শংকৰদেৱ
নামধৰ্ম সমাজে মহাপুৰুষগবাকীৰ জীৱন-দৰ্শন আৰু বাণীসমূহ প্ৰসাৰ আৰু প্ৰচাৰৰ ক্ষেত্ৰত গুৰুত্বপূৰ্ণ
ভূমিকা গ্ৰহণ কৰি আহিছে। গুৰুক হৃদয়ত স্থান দিব লাগিব বুলি উল্লেখ কৰি মুখ্যমন্ত্রীয়ে কয় যে
মহাপুৰুষগবাকীৰ আদৰ্শৰে আমি সকলোৱে জীৱনৰ বাটত আগুৱাই যোৱাৰ বাবে প্ৰয়াস কৰিব লাগিব।
গুৰুজনাই দি যোৱা অমৰ বাণীসমূহৰে আমি আগবঢ়াটি গ'লেহে অসমক বিশ্বৰ বুকুত প্ৰতিষ্ঠা কৰিবলৈ
সক্ষম হ'ম। এই গুৰু দায়িত্ব নতুন প্ৰজন্মাই উপলক্ষি কৰিব লাগিব। যুৱ বিশ্বখলতা আঁতৰ কৰিব
লাগিলে গুৰুজনাই দি যোৱা বাণীসমূহৰে আমাৰ নতুন প্ৰজন্মক মূল্যবোধৰ শিক্ষা প্ৰদান কৰি কৰ্মত
নিয়োজিত হোৱাৰ বাবে পৰিৱেশ নিৰ্মাণ কৰিব লাগিব বুলিও মুখ্যমন্ত্রীয়ে কয়।

মুখ্যমন্ত্রীয়ে কয় যে গুৰুজনাৰ আদৰ্শ আৰু দৰ্শন প্ৰসাৰ আৰু প্ৰচাৰৰ সাধনৰ ক্ষেত্ৰত মহাপুৰুষ
শ্রীমন্ত শংকৰদেৱ নাম ধৰ্ম সমাজে যি উদ্যোগ গ্ৰহণ কৰিছে তাক আৰু অধিক শক্তিশালীভাৱে আগুৱাই
নিব লাগিব। নৱ প্ৰজন্মাই যাতে গুৰুজনাৰ দৰ্শনসমূহ উপলক্ষি কৰিব পাৰে সেই দিশতো পৰিৱেশ
নিৰ্মাণ কৰিব লাগিব বুলি তেওঁ কয়। কেৱল গুৰুজনাৰ কথা কৈ থাকিলে নহয়, কৰ্মৰ জৰিয়তে গুৰু
ভক্তি প্ৰকাশ কৰিব নোৱাৰিলে গুৰুজনাৰ প্ৰতি আমি প্ৰকৃত শ্ৰদ্ধা জ্ঞাপন কৰিব নোৱাৰিম। জন্ম হ'লে
মৃত্যু হয়। এইয়া এক প্ৰাকৃতিক ঘটনা কিন্তু ভাল কামৰ মৃত্যু নাই। সেইবাবে গুৰুজনাৰ আদৰ্শৰে আমি
ভাল কাম কৰি যাব লাগিব বুলিও মুখ্যমন্ত্রীয়ে কয়। মহাপুৰুষ শ্রীমন্ত শংকৰদেৱ নামধৰ্ম সমাজে যি
লক্ষ্য আৰু উদ্দেশ্য লৈ কাম কৰি আছে সেই দিশত বাজ্য চৰকাৰে সকলোধৰণৰ সহায়-সহযোগিতা
আগবঢ়াব বুলিও মুখ্যমন্ত্রীয়ে কয়।

আজিৰ এই অনুষ্ঠানত সাংসদ পঞ্জীয়ন লোচন দাস, বিধায়কসকল ক্ৰমে পদ্ম হাজৰিকা, প্ৰমোদ
বৰ্ধাকুৰ, গণেশ লিঙ্গ, মহাপুৰুষ শ্রীমন্ত শংকৰদেৱ নামধৰ্ম সমাজৰ সভাপতি দীনেশ মহন্ত প্ৰমুখে
গণ্য-মান্য আৰু ধৰ্মপ্ৰাণ ৰাইজ উপস্থিত থাকে।

সুংদৰঃ

২৩/০২/২০২১

Website: cm.assam.gov.in/assam.mygov.in

E-mail: cmprcell09@gmail.com

 /CMOfficeAssam / /cmofficeassam

cmassam.prcell@gov.in